
অনুবাদকের কথা

সকল প্রশংসা আল্লাহর। শান্তি ও করুণা বর্ষিত হ�োক তাঁর রাসূল মুহাম্মাদ 
-এর উপর। 

সীরাত বা নবি-জীবন ক�োনও অবসর সময়ের বিন�োদন নয়, নয় 
আরামকেদারায় হেলান দিয়ে পড়ার ক�োনও গল্প-সাহিত্য; বরং অনুকরণ 
ও আনুগত্যই হল�ো তার কাঙ্ক্ষিত উপয�োগ। বিশুদ্ধতা ও প্রামাণিকতা 
ছাড়া সীরাত থেকে এ উপয�োগ লাভ করা অত্যন্ত দুরূহ।          

এ উপয�োগকে সামনে রেখে মুহাদ্দিস ইবরাহীম আলি 'সহীহুস 
সীরাতিন নাবাবিয়্যাহ্‌' নামে একটি অনন্য সীরাত সংকলন করেছেন। 
আল্লাহর রহমতের উপর ভরসা করে, আমরা বইটির বাংলা অনুবাদ চার 
খণ্ডে প্রকাশ করার উদ্যোগ নিয়েছি। গত পাঁচ মাস আগে  আল্লাহ তাআলার 
অশেষ অনুগ্রহে 'সীরাতুন নবি  ১' প্রকাশিত হওয়ার পাঁচ মাসের মধ্যে 
এখন 'সীরাতুন নবি  ২' প্রকাশিত হল�ো।  আলহামদু লিল্লাহ! অতি 
শীঘ্রই 'সীরাতুন নবি  ৩' ও 'সীরাতুন নবি  ৪' প্রকাশিত হবে, ইন 
শা আল্লাহ। 

দেড় সহস্রাব্দি জুড়ে রচিত অসংখ্য সীরাত গ্রন্থের মধ্যে মুহাদ্দিস 
ইবরাহীম আলি কর্তৃক সংকলিত 'সহীহুস সীরাতিন নাবাবিয়্যাহ্‌' গ্রন্থটির 
অনন্য বৈশিষ্ট্য হল�ো—এখানে লেখকের নিজের বিবরণীতে সীরাত পেশ 
করা হয়নি; বরং সীরাতের বিবরণী সম্বলিত বিশুদ্ধ হাদীসসমূহকে একের 
পর এক লাগিয়ে দেওয়া হয়েছে। এদিক থেকে এটি মূলত একটি বিশুদ্ধ 
হাদীস-সংকলন মাত্র। 

লেখকের নিজস্ব বিবরণীতে সীরাত তুলে না ধরার কারণে হয়ত�ো 
গতানুগতিক সীরাত গ্রন্থাবলির আমেজ এ গ্রন্থে কিছুটা অনুপস্থিত; কিন্তু 
অনুসন্ধানী পাঠকের জন্য বিবরণীর গতিশীলতার চেয়ে প্রামাণিকতা অনেক 
বেশি প্রয়�োজন। ঐতিহাসিক সকল ঘটনার ক্ষেত্রে এ নীতিটি সমানভাবে 
কার্যকর হলেও, মুহাম্মাদ -এর জীবনেতিহাসের ক্ষেত্রে এটি সবচেয়ে 
বেশি প্রয�োজ্য; কারণ, আল্লাহ ও পরকাল-প্রত্যাশী ল�োকদের জন্য 
আল্লাহর রাসূল -এর জীবনই হল�ো সর্বোত্তম আদর্শ; আর অনুকরণীয় 
আদর্শের উৎস হওয়া চাই শক্তিশালী, প্রামাণ্য ও নির্ভরয�োগ্য। 



    14   •   সীরাতুন নবি 

 'সীরাতুন নবি  ১'-এ স্থান পেয়েছে নবি -এর জন্মের আগ 
থেকে শুরু করে মদীনায় হিজরত পর্যন্ত সময়কার ঘটনাপ্রবাহ। আর 
হিজরতের পর থেকে খন্দক যুদ্ধ পর্যন্ত সময়কার ঘটনাবলি স্থান পেয়েছে 
'সীরাতুন নবি  ২'-এ। এ খণ্ডে অন্যান্য বিষয়ের পাশাপাশি যেসব বিষয় 
অত্যন্ত গুরুত্বের সাথে আল�োচিত হয়েছে, তা হল�ো: নবি -এর মদীনায় 
আগমন, মাসজিদে নববি'র নির্মাণ, মদীনা সনদের মূলপাঠ, সনদটির 
প্রামাণিকতা নিয়ে অনুপুঙ্খ বিশ্লেষণ, বদর যুদ্ধের আগের বেশ কয়েকটি 
অভিযান, জেরুজালেম থেকে মক্কার দিকে কিবলা পরিবর্তন, বদর যুদ্ধের 
নেপথ্য কারণ ও যুদ্ধের বিশদ বিবরণ, উহুদ যুদ্ধের বিস্তারিত আল�োচনা, 
মদীনার ইয়াহূদিদের ধূর্তামির ম�োকাবিলা, আরবের বিভিন্ন গ�োত্রের 
প্রতারণা, উহুদ ও বানুল মুস্‌তালিক যুদ্ধের পর মুনাফিকদের নানা উৎপাত 
এবং ধৈর্য ও প্রজ্ঞার সাথে সেসব পরিস্থিতির ম�োকাবিলা। 

এসব বিবরণ থেকে আবারও স্পষ্ট হয়ে উঠেছে—নবি-জীবন ক�োনও 
কল্পল�োকের প্রশান্ত ঘটনাপ্রবাহের নাম নয়, এ হল�ো মানুষের বাস্তব 
জীবনে প্রতিদিন ঘটে-চলা ও ঘটিতব্য বিভিন্ন ঘটনার একটি আদর্শ রূপ 
মাত্র। তাগূতকে হটিয়ে ওহির প্রাধান্য কার্যকর করতে গেলে, যে ক�োনও 
সমাজে প্রায় একই দৃশ্য মঞ্চস্থ হবে, যা হয়েছিল দেড় হাজার বছর আগে 
মধ্যপ্রাচ্যের আরব সমাজে; দৃশ্যপটে কেবল কিছু নামের পরিবর্তন সহ কিছু 
ছ�োট�োখাট�ো পার্থক্য দেখা দিতে পারে–এই যা! 

সীরাত হয়ে উঠুক আমাদের প্রতিদিনের পথচলার আল�োকবর্তিকা! 
আমীন! 

জিয়াউর রহমান মুন্সী 
১ রমাদান ১৪৩৯ হিজরি/ ১৮ মে ২০১৮ খৃস্টাব্দ 
jiarht@gmail.com    

মাকতাবাতুল বায়ান-এর প্রকাশনাসমূহ

১ রাসূলের চ�োখে দুনিয়া

(কিতাবুয যুহদ-১)

ইমাম আহমাদ ইবনু হাম্বাল 

২ সীরাতুন নবি-১ শাইখ ইবরাহীম আলি

৩ রাজদরবারে আলিমদের গমন: 

একটি সতর্কবার্তা
ইমাম জালালুদ্দিন সুয়ুতি 

৪ সাহাবিদের চ�োখে দুনিয়া

(কিতাবুয যুহদ-২)

ইমাম আহমাদ ইবনু হাম্বাল 

৫ মৃত্যু থেকে কিয়ামাত ইমাম বাইহাকি 

৬ তাবেয়িদের চ�োখে দুনিয়া 

(প্রকাশিতব্য)

(কিতাবুয যুহদ-৩)

ইমাম আহমাদ ইবনু হাম্বাল 

৭ সীরাতুন নবি-২ (প্রকাশিতব্য) শাইখ ইবরাহীম আলি

৮ আপনার প্রয়�োজন আল্লাহকে বলুন 

(প্রকাশিতব্য)
ইমাম ইবনু তাইমিয়্যা 

৯ কিতাবুয যুহদ (প্রকাশিতব্য) আবদুল্লাহ ইবনুল মুবারক 



১০ পুনরুত্থান ও বিচার (প্রকাশিতব্য) ইমাম বাইহাকি 

১১ ফিকহুস সীরাত (প্রকাশিতব্য) মাওলানা আলী হাসান উসামা


